


اللہ تعالیٰ کو راضی کرنے کا آسان طریقہ



تصنیف

رحمۃ اللہ
علیہ

خان محمد

شیخ المشائخ امام وقت
حضرت مولانا خواجہ

کے خلیفہ محمد مجاز

صاحب
دامت
برکاتہم العالیہ

محِب اللہ

بسیر طریقت
حضرت مولانا

(خادم) کائنات و سرزمین سعادت و شہادت

نزد کمشنری لورالائی بلوچستان (پاکستان)



فون: 0824-411082 0302-3807299 0333-3807299 موبائل:

WWW.MUHIBULLAH.COM

3	اللہ تعالیٰ کو راضی کرنے کا آسان طریقہ	-1
5	اہمیت بیعت بزرگوں کے اقوال کی روشنی میں	-2
13	اہمیت بیعت قرآن پاک و احادیث مبارکہ کی روشنی میں	-3
15	طریقہ ذکر اسم ذات - لطائف عشرہ کا بیان	-4
17	شجرہ طیہ سلسلہ عالیہ نقشبندیہ مجددیہ معصومیہ	-5
19	ایصال ثواب مردوں کیلئے جائز ہے	-6
20	اولیاء اللہ کو وسیلہ بنانا جائز ہے	-7
20	ختم ہائے شریف، ختم خواجگان، ختم مجددی، ختم معصومی	-8
23	تینتیس آیات مبارکہ	-9
30	سخت بیماریوں اور مصائب کا یقینی علاج	-10

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى آمَنَّا بَعْدُ

اللہ تعالیٰ کو راضی کرنے کا آسان طریقہ

آجکل انسانوں کو گمراہ کرنے کیلئے مختلف قوی اسباب موجود ہیں جن کی وجہ سے انسان غلط کاموں میں لگ کر گمراہی میں مبتلا ہو جاتا ہے اور اپنے خالق، مالک، رازق جل جلالہ سے دور ہو جاتا ہے۔ اور اللہ تعالیٰ کی ناراضگی میں مبتلا ہو جاتا ہے۔ عبادات، ذکر واذکار، عمل و تقویٰ، سنت کی اتباع، احکام الہیہ پر چلنا، آخرت کی فکر کرنا، موت کے بعد ابدالہ بادی کی زندگی بنانا یہ تمام چیزیں انسان کے دل و دماغ سے نکل جاتی ہیں۔ وہ قوی اسباب جو گمراہی کا ذریعہ ہیں، کیا کیا ہیں؟

شیطان علیہ اللعنت، نفس امارہ (سرکش)، دنیا کی محبت، عصری تعلیم کا غلط ماحول، مخلوط تعلیم، بازاروں میں بے پردہ بے حیا عورتیں، خواہشات کی پیروی، غلط ماحول، گانا بجانا، موسیقی سننا، ٹی وی، ڈی وی ڈی، کیبل، انٹرنیٹ اور موبائل کا غلط استعمال کرنا، حرام کمانا، علماء کی بے ادبی کرنا، نیک لوگوں سے عداوت رکھنا، میڈیا وغیرہ وغیرہ، ان اسباب کی وجہ سے آدمی اللہ تعالیٰ کو ناراض کر دیتا ہے۔ دین سے دور ہو جاتا ہے۔ ماں باپ، بہن بھائی وغیرہ کو ناراض کر دیتا ہے اور شیطان علیہ اللعنت کو راضی کرتا ہے۔ دنیا کی زندگی میں تلخی، معاشرہ میں جھگڑے، گھر میں بے اتفاقی، گالیاں اور مار پیٹ کا ہونا آخرت برباد کرنا ہے۔ ان قوی اسباب سے بچنا بے حد ضروری ہے۔ آخرت کی آگ میں لمبا عرصہ رہنے سے دنیا کی آگ میں پانچ، دس یا سو سال رہنا آسان ہے۔ جہنم کی آگ دنیا کی آگ سے ستر گنا سخت اور تیز ہے۔

ان گناہوں سے بچنے کا آسان اور کامیاب طریقہ

قرآن پاک، احادیث مبارکہ، بزرگوں کے تجربات اور ملفوظات سے کسی مرشد کامل سے بیعت ہونا اور اس کی ہدایت کے مطابق کچھ نہ کچھ ذکر کرنا ثابت ہوتا ہے۔ اس کی مجلس میں اللہ تعالیٰ کے لئے کبھی بکھار حاضری دینا، اس کی توجہات سے فائدہ اٹھانا تاکہ اس کی صحبت سے دل میں عشق الہی آ جائے، نورانیت

مل جائے اور عبادت کی توفیق مل جائے، شیطان علیہ اللعنت سے نفرت ہو جائے، برے کاموں سے حفاظت آسانی کے ساتھ نصیب ہو جائے۔ بڑے بڑے حضرات کی زبان پر یہ شعر مشہور ہے۔

یک زماں صحبت با اولیاء بہتر از صد سال طاعت بے ریا

ترجمہ: ولی اللہ کی ایک ساعت کی صحبت سو سال کی بے ریا عبادت سے بہتر ہے۔

کیا یہ شعر ویسے ہی مشہور ہے، کیا کوئی حقیقت نہیں رکھتا؟ اگر آپ کو یقین نہ ہو تو کم از کم تجربہ کر لیں ایسا ہی پائیں گے انشاء اللہ تعالیٰ۔ جب اللہ تعالیٰ نے فرمایا کہ نیک لوگوں کے ساتھ ہو جاؤ، اگر ان کی صحبت میں فائدہ نہیں تھا تو پھر اللہ تعالیٰ نے کیوں فرمایا کہ نیک لوگوں کے ساتھ ہو جاؤ اور رسول اللہ صلی اللہ علیہ وسلم نے فرمایا کہ آدمی اپنے گھرے (زندہ) دوست کے دین پر ہوتا ہے۔ مرشد کامل گہر اور دوست ہوتا ہے اگر مرشد کامل جو مکمل قبیح سنت ہے اس کی بیعت اور گہری دوستی سے مرید میں دین منتقل نہیں ہوتا تو رسول اللہ صلی اللہ علیہ وسلم نے کیوں بتایا کہ آدمی گہرے دوست کے دین پر ہوتا ہے (سمجھ کی بات ہے)۔ غور کرنا چاہیے۔ جب رسول اللہ صلی اللہ علیہ وسلم نے فرمایا کہ چار قسم کے لوگوں کے لئے اللہ تعالیٰ کی محبت واجب ہے۔ اللہ تعالیٰ کی وجہ سے محبت کرنے والے، اللہ تعالیٰ کی وجہ سے ایک دوسرے کے ساتھ بیٹھنے والے، اللہ تعالیٰ کی وجہ سے ملاقات کرنے والے، اللہ تعالیٰ کی وجہ سے ایک دوسرے پر خرچ کرنے والے۔ مرشد کامل وہی ہوتا ہے جو اللہ تعالیٰ کی وجہ سے مریدین کے ساتھ محبت کرتا ہے، بیٹھتا ہے، ملاقات کرتا ہے، خرچ کرتا ہے۔ اگر مرید کو مرشد کامل کی محبت کی وجہ سے اللہ تعالیٰ کی محبت نہیں ملتی تو رسول اللہ صلی اللہ علیہ وسلم نے کیوں بتایا کہ اللہ تعالیٰ کی محبت واجب ہے اللہ تعالیٰ کے لئے محبت کرنے والے کے لئے، اسی طرح بیٹھنے والے کے لئے، ملاقات کرنے والے کیلئے، خرچ کرنے والے کیلئے۔ غور کرنا چاہیے، اپنے آپ پر رحم کرنا چاہیے ہماری گمراہی کے لئے کتنے زیادہ اور زبردست اسباب ہیں۔ ہم کوئی فکر نہیں کرتے۔ صرف ذکر کرنے سے کام نہیں بنتا جب تک مرشد کامل کی صحبت نہ ہو۔ مولانا اشرف علی تھانوی رحمۃ اللہ علیہ ملفوظات کمالات اشرفیہ صفحہ 183 پر لکھتے ہیں کہ اگر کوئی لاکھ تسبیحیں پڑھتا رہے کچھ نفع نہیں بغیر صحبت شیخ کے کیونکہ عادت اللہ یونہی جاری ہے کہ بدون صحبت شیخ کے خالص ذکر کام بنانے کے لئے کافی نہیں۔

صحابہ کرام رضی اللہ تعالیٰ عنہم کو جو مقام ملا، صحبت کی وجہ سے ملنا نہ کہ مجاہدہ اور ذکر اذکار سے۔ اگرچہ وہ مجاہدہ اور ذکر اذکار بھی کرتے تھے۔ آج رسول اللہ صلی اللہ علیہ وسلم کی صحبت نہیں ملتی۔ رسول اللہ صلی اللہ علیہ وسلم کے نائب یعنی مرشد کامل تو ملتے ہیں مگر طلب کرنے سے۔ اگر ہم مرشد کامل کی صحبت اور بیعت اختیار نہیں کرتے تو ہمارا مرشد شیطان علیہ اللعنت ہوگا جیسا کہ بزرگوں کا مقلد ہے کہ جس کا مرشد نہ ہو اس کا مرشد شیطان ہوتا ہے۔ شیطان اس کی رہبری کرتا ہے نورانی چالوں میں۔ شیطان کی دو قسم کی چالیں ہیں، ظلمانی اور نورانی۔ نورانی چالیں زیادہ خطرناک ہیں۔ مرشد کامل کو نورانی چالوں کا پتہ چل جاتا ہے اس لئے مرشد کامل کی بیعت اور صحبت بے انتہا ضروری ہے۔ مرشد کامل کے قلب میں یہ کیفیت ہوتی ہے کہ **يَجْعَلُ لَكُمْ فُرْقَانًا** (الانفال: آیت 29) یعنی حق و باطل میں پہچان کر سکتا ہے۔

بندہ ناچیز کا مشورہ یہ ہے کہ اپنے آپ کو روحانی مریض سمجھ کر مرشد کامل سے بیعت ہو جائیں، اس کی ہدایت کے مطابق کچھ نہ کچھ ذکر کریں، اس کی صحبت میں حاضری دیں، اللہ تعالیٰ اپنی رضامندی کے لئے ہم سب کو نیک لوگوں کی صحبت اور رہبری نصیب فرمائے۔ آمین یا ارحم الراحمین۔

مرشد کامل کی بیعت کی ضرورت و احتیاج

کیا اللہ تعالیٰ اور رسول اللہ صلی اللہ علیہ وسلم نے قرآن پاک اور احادیث مبارکہ میں جو اعمال اور اذکار بتائے ہیں وہ ہدایت و تقویٰ، محبت و معرفت اور عشق الہی پیدا کرنے کے لئے اور نفس و شیطان و غلط ماحول سے بچانے کے لئے کافی نہیں ہیں، پھر مرشد کامل کی بیعت کی کیا ضرورت و احتیاج ہے؟

بیعت کی اہمیت بڑوں اور بزرگوں کے ارشادات کی روشنی میں

حکیم الامت مجدد ملت حضرت مولانا محمد اشرف علی تھانوی رحمۃ اللہ علیہ حقیقۃ الصوف و التقویٰ اور آداب معاشرۃ میں لکھتے ہیں کہ ایک ہے ترجمہ سیکھنا وہ مدارس سے ملتا ہے۔ دوسرا ہے ترجمہ اپنے آپ میں لانا وہ خانقاہوں سے مرشد کامل کی صحبت سے مل جاتا ہے۔ حضرت مولانا اشرف علی تھانوی رحمۃ اللہ علیہ ملفوظات کمالات اشرفیہ صفحہ 183 میں فرماتے ہیں کہ بدون صحبت شیخ اگر کوئی لاکھ تسبیح پڑھتا رہے کچھ نفع نہیں۔ حضرت خواجہ صاحب (حضرت تھانوی رحمۃ اللہ علیہ کے متعلقین میں سے)

نے عرض کیا کہ حضرت خود ذکر اللہ میں یہ کیفیت ہونی چاہیے تھی کہ وہ خود کافی ہو جایا کرتا، صحبت شیخ کی کیوں قید ہے؟ فرمایا کہ کام تو ذکر اللہ ہی بناوے گا لیکن عادت اللہ یوں ہی جاری ہے کہ بدون شیخ کی صحبت کے ہر ذکر کام بنانے کے لئے کافی نہیں۔ اس کیلئے صحبت شیخ شرط ہے۔ جس طرح کاٹ جب کرے گی تلوار ہی کرے گی۔ لیکن شرط یہ ہے کہ وہ کسی کے قبضہ میں ہو ورنہ اکیلی تلوار کچھ نہیں کر سکتی۔ گو کاٹ جب ہوگی تو تلوار ہی سے ہوگی۔

مولانا اشرف علی تھانوی رحمۃ اللہ علیہ نے فرمایا کہ بیعت کے وقت اجمالاً (مرشد) کے ذریعہ سے القائے نسبت ہو جاتی ہے یعنی مناسبت اجمالی حق تعالیٰ کے ساتھ پیدا ہو جاتی ہے۔ اہل اللہ کے ساتھ تعلق ہو گیا تو گویا اللہ تعالیٰ کے ساتھ تعلق ہو گیا۔ بیعت سے گویا ایک خصوصیت ہو گئی اللہ تعالیٰ کے ساتھ (کمالات اشرفیہ صفحہ 245)۔

ماہنامہ رسالہ سلوک و احسان کراچی میں صفر المظفر 1432ھ کے شمارہ کے صفحہ 11 پر لکھا ہے کہ ”بانی تبلیغی جماعت مولانا الیاس رحمۃ اللہ علیہ سالہا سال مولانا رشید احمد گنگوہی رحمۃ اللہ علیہ کی خانقاہ میں پڑے رہے۔ اللہ اللہ کا ذکر کرتے تھے۔ اللہ کا نام لینے سے اس کو جو نور حاصل ہوا، اسی نور سے سارے عالم کو سیراب کیا اور منور کیا۔“

مولانا الیاس رحمۃ اللہ علیہ فرماتے ہیں ”تصوف سے مقصود یہ ہے کہ منورات شرعی، مرغوبات طبعی جائیں اور منہیات شرعی، مکروہات طبعی بن جائیں۔ (ملفوظات مولانا الیاس رحمۃ اللہ علیہ صفحہ 15) شیخ الحدیث حضرت مولانا زکریا رحمۃ اللہ علیہ صفاۃ القلوب میں لکھتے ہیں کہ ایک ہے علم نبوی وہ کتابوں سے ملتا ہے۔ دوسرا ہے نور نبوی وہ سینوں (مرشد کامل کے سینے) سے ملتا ہے۔

شیخ الحدیث حضرت مولانا زکریا رحمۃ اللہ علیہ نے فضائل اعمال صفحہ 631 باب فضائل تبلیغ کے آخر میں تحریر فرمایا ”يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ“ (التوبہ: آیت 119)

اے ایمان والو! اللہ سے ڈرو اور سچوں کے ساتھ رہو (بیان القرآن) مفسرین نے لکھا ہے کہ سچوں سے مراد اس جگہ مشائخ صوفیہ ہیں جب کوئی شخص ان کی چوکھٹ کے خدام

میں داخل ہو جاتا ہے تو ان کی تربیت اور قوت ولایت کی بدولت بڑے بڑے مراتب تک ترقی کر جاتا ہے، شیخ اکبر رحمۃ اللہ علیہ تحریر فرماتے ہیں کہ اگر تیرے کام دوسرے کی مرضی کے تابع نہیں ہوتے تو تو کبھی بھی اپنے نفس کی خواہشات سے انقال نہیں کر سکتا گو عمر بھر مجاہدے کرتا رہے لہذا ضروری ہے کہ شیخ کامل کی تلاش میں سعی کر، تاکہ تیری ذات کو اللہ سے ملا دے۔

فقیر العصر حضرت مولانا رشید احمد گنگوہی رحمۃ اللہ علیہ کا ہدایت آموز واقعہ

حضرت مولانا رشید احمد گنگوہی رحمۃ اللہ علیہ جو اپنے زمانے میں فقیر العصر کا لقب رکھتے تھے صرف زیارت کے لئے حاجی امداد اللہ مہاجر کی رحمۃ اللہ تعالیٰ کے پاس حاضر ہوئے۔ واپسی کا عرض کیا کہ تدریس کی وجہ سے طلباء انتظار میں ہیں۔ حضرت نے رات گزارنے کا فرمایا۔ مولانا نے کہا کہ خانقاہ میں رش کی وجہ سے نیند میں خلل آئے گا۔ حضرت نے فرمایا کہ میں خانقاہ والوں کو سمجھا دوں گا۔ مولانا نے عرض کیا ٹھیک ہے صبح واپس چلا جاؤں گا انشاء اللہ تعالیٰ۔ مولانا رشید احمد گنگوہی رحمۃ اللہ علیہ رات وہاں پر سو گئے۔ فرماتے ہیں کہ تہجد کے وقت میری آنکھ کھلی تو میں نے دیکھا بہت سارے لوگ نوافل پڑھ رہے ہیں۔ تلاوت کر رہے ہیں، تسبیحات کر رہے ہیں، کچھ بیٹھے اللہ کا ذکر کر رہے ہیں۔ میرے دل میں خیال آیا کہ رشید احمد وراثۃ الانبیاء میں شامل ہونے کی تمنا میں تو آگئے ہو انبیاء علیہم الصلوٰۃ والسلام کا خلق تو یہ تھا۔ صحابہ کرام رضی اللہ تعالیٰ عنہم! جمعین کے بارے میں قرآن پاک میں ہے کہ ”کَانُوا قَلِيلًا مِّنَ الْاِیْمَلِ مَا يَهْجَعُونَ“ وَبِالْاَسْحَارِ هُمْ يَسْتَغْفِرُونَ (الذّٰرِیّٰت: آیت 17، 18) اور ایک مقام پر ہے کہ تَتَجَافَىٰ جُنُوبُهُمْ عَنِ الْمَضَاجِعِ“ (السجدة: آیت 16)۔ خانقاہ شریف کا ماحول دیکھنے سے صحابہ کا نقشہ یاد آیا اور اس سے متاثر ہوئے۔ وضو کیا، نفل پڑھے، بیٹھ کر ذکر شروع کر دیا۔ نماز صبح کے بعد حضرت سے واپسی کا عرض کیا۔ حضرت نے فرمایا مولانا ذکر تو کر رہے ہو تو سیکھ کر ذکر کر لو۔ مولانا کو کوئی جواب نہیں آیا۔ آخر گزارش کی کہ حضرت مجھے بیعت کر لو۔ حضرت نے اسی وقت بیعت کے کلمات پڑھائے اور ذکر سکھایا۔ مولانا فرماتے ہیں ان کلمات کو پڑھ کر میرے دل میں ایسی کیفیت ہوئی کہ میں نے سوچا ساری عمر میں نے پڑھانا ہی ہے مگر اپنی اصلاح کے لئے بھی کچھ وقت ہونا چاہیے۔ مولانا رشید احمد گنگوہی رحمۃ اللہ علیہ نے حاجی امداد اللہ مہاجر کی رحمۃ اللہ علیہ سے عرض کیا کہ

حضرت ایک ماہ قیام کروں گا۔ ایک ماہ میں حضرت حاجی امداد اللہ مہاجر کی رحمۃ اللہ علیہ نے توجہات دیں، ذکر کرایا حتیٰ کہ حضرت کے اندر نسبت کا نور چمکنے لگا۔ مرشد کامل مرید کا امتحان لیتا ہے۔ حاجی امداد اللہ مہاجر کی رحمۃ اللہ علیہ کو ایک صاحب نے کھانے کی دعوت دی تو حضرت رشید احمد گنگوہی رحمۃ اللہ علیہ کو بھی ساتھ لے گئے۔ حضرت نے ان کو دسترخوان کے کونے پر بٹھایا، ہلکا کھانا ان کو کھلایا اور ساتھیوں کو مرغ اور اچھا کھلایا گیا۔ حضرت نے فرمایا کہ رشید احمد میرا دل چاہتا ہے کہ تجھے جوتوں میں بٹھاتا مگر میں نے کہا چلو تمہیں دسترخوان کے کونے میں ہی بٹھا دیتے ہیں۔ حضرت نے ان کے چہرے کو دیکھا کہ ناگواری محسوس ہوتی ہے یا نہیں۔ تو مولانا رشید احمد گنگوہی رحمۃ اللہ علیہ نے بالکل تازہ چہرہ اور کشادہ پیشانی سے عرض کیا کہ حضرت میں تو جوتوں میں بیٹھنے کے قابل بھی نہیں تھا آپ نے مجھ پر احسان کیا کہ دسترخوان پر بیٹھایا۔ حضرت نے فرمایا الحمد للہ اس میں جو نفس تھا وہ مٹ چکا ہے، مرچکا ہے۔ حضرت نے ان کو خلافت دی۔ مولانا نے عرض کیا حضرت میں کچھ نہیں ہوں مجھے کیوں خلیفہ بنایا۔ حضرت نے فرمایا اسی وجہ سے خلافت دیتا ہوں کہ تم سمجھ رہے ہو کہ تم کچھ نہیں ہو، اگر تم اپنے آپ کو کچھ سمجھتے تو پھر آپ خلافت کے قابل نہ ہوتے۔ ایک مہینہ کے بعد مولانا رشید احمد گنگوہی رحمۃ اللہ علیہ گنگوہ آ گئے۔ ایک ماہ وہاں پر کام کرتے رہے۔ ایک ماہ کے بعد پھر حضرت حاجی صاحب سے ملاقات ہوئی۔ تو حضرت نے ان سے پوچھا۔ میاں رشید احمد بیعت سے کچھ تبدیلی نظر آئی۔ مولانا تھوڑی دیر سوچتے رہے، پھر فرمانے لگے، تین تبدیلیاں نظر آئیں۔ پوچھا کونسی ہیں؟ جواب دیا (1) پہلے شریعت پر عمل کرنے کیلئے اپنے نفس کو مجبور کرنا پڑتا تھا اب بے تکلفی کے ساتھ شریعت پر عمل ہو جاتا ہے۔ یعنی طبیعت شریعت کے موافق بن گئی۔ شریعت جس طرح چاہتی ہے، طبیعت بھی اسی طرف جاتی ہے۔ (2) پہلے مطالعہ میں نصوص کے درمیان تعارض نظر آتا تھا۔ اب نصوص کے درمیان تعارض ختم ہو گیا کہیں تعارض نظر نہیں آتا۔ (3) مجھے پہلے کسی مدح سے خوشی اور ذم سے ناراضگی محسوس ہوتی تھی۔ اب دونوں برابر ہو گئے۔ اللہ تعالیٰ راضی ہو جائے مخلوق راضی ہو یا ناراض ہو کوئی پرواہ نہیں۔

حضرت نے فرمایا، الحمد للہ دین میں تین درجے ہیں علم، عمل اور اخلاص۔ علم میں دو درجے ہیں۔ علم غیر کامل اور علم کامل۔ علم غیر کامل عام علم ہوتا ہے۔ علم کامل وہ ہوتا ہے کہ جو نصوص کے درمیان تعارض نظر نہیں

آتا۔ عمل بھی ناقص اور کامل، عمل ناقص وہ عام عمل ہوتا ہے۔ عمل کامل وہ ہوتا ہے کہ طبعیت شریعت کے مطابق بن جائے۔ اخلاص کے دو درجہ ہیں۔ اخلاص ناقص اور اخلاص کامل۔ اخلاص ناقص عام اخلاص ہوتا ہے۔ اور اخلاص کامل وہ ہوتا کہ مدح ذم کی پرواہ نہ رہے۔

ایقظا الہم شرح الحکم تصوف کے موضوع پر مرکزی کتاب ہے۔ خافہ مراجیہ کنڈیاں شریف میانوالی سے ملتی ہے۔ اس میں لکھا ہے مَنْ لَمْ یُکُنْ لَهُ شَیْخٌ فَشَیْخُهُ الشَّیْطَانُ۔ ترجمہ جس شخص کا مرشد کامل نہ ہو، تو اس کا مرشد شیطان ہوتا ہے۔ یعنی جب مرشد کامل کی رہبری نہ ہو تو اس کا رہبر شیطان علیہ العنت ہوتا ہے۔

مرشد کامل کی صحبت اور نگرانی کو کیوں ضروری قرار دیا؟

سوال: کیا اللہ تعالیٰ نے قرآن پاک میں اور رسول اللہ صلی اللہ علیہ وسلم نے احادیث مبارکہ میں جو اعمال اذکار بتائے ہیں ہدایت اور تقویٰ کیلئے کافی نہیں ہیں۔ مرشد کامل کی صحبت اور نگرانی کو کیوں ضروری قرار دیا؟

جواب نمبر ۱: مفتی اعظم مولانا مفتی محمد شفیع رحمۃ اللہ علیہ معارف القرآن میں لکھتے ہیں کہ ہدایت کے لئے صرف قرآن پاک کا پڑھنا (چاہے لفظ کے ساتھ یا معنی کے ساتھ) کافی نہیں جب تک قرآن پاک پر عمل کرنے والوں (مرشد کامل) کی صحبت اختیار نہ کی جائے۔ اللہ تعالیٰ نے قرآن پاک اتارا اور رسول اللہ صلی اللہ علیہ وسلم کو نبی بنا کر بھیجا کہ قرآن پاک پر عمل کرو اس طرح کہ نبی علیہ الصلوٰۃ والسلام کے عمل کو دیکھ کر اتباع کرو۔ اگر اس کی ضرورت نہ ہوتی تو اللہ تعالیٰ لوگوں کی اپنی زبان میں صرف قرآن پاک نازل فرماتے کہ اس پر عمل کرو۔ مگر اللہ تعالیٰ نے ایسا نہیں کیا بلکہ کتاب اللہ کے ساتھ رہبر بھی بھیجا (یعنی زمانے کا رسول)۔ رسول اللہ صلی اللہ علیہ وسلم کے بعد اس رہبری کے لئے مرشد کامل ہوتا ہے کیونکہ مرشد کامل پر مرید کو اعتقاد، اعتماد، انقیاد ہوتا ہے۔ نفع حاصل کرنے کیلئے یہ تینوں صفات ضروری ہیں۔ دنیاوی معاشرے میں دیکھیں کہ ماہر کی صحبت کے بغیر کام ناکام ہو جاتا ہے۔ حکیم الامت حضرت مولانا اشرف علی تھانوی رحمۃ اللہ علیہ نے بھی اسی طرح لکھا ہے کہ درزی کتابوں سے پڑھ پڑھ کر لوگوں کے کپڑے نہیں سی سکتا۔ جب تک کسی درزی کی صحبت اختیار نہ کرے۔ اسی طرح ڈاکٹر بننا،

ڈرائیور بننا، کھانا پکانے کا ماہر بننا صرف کتابوں کے پڑھنے سے نہیں ہوتا جب تک اسی فن کے ماہر کی صحبت اختیار نہ کی ہو۔ جس پر اعتقاد، اعتماد، انقیاد ہو۔ اسی طرح تقویٰ، محبت الہی، عشق الہی کی دولت تقویٰ والوں کی محبت اور عشق الہی والوں سے ملتی ہے۔

جواب نمبر 2: علماء دیوبند کا کردار پوری دنیا مانتی ہے دعوت و تبلیغ کی شکل میں ہو یا مدارس و سیاست کی شکل میں ہو یا ذکر و اذکار، مذکیہ نفس و ختم نبوت یا تصنیف و جہاد کی شکل میں ہو۔ اس کی بنیادی وجہ علم ظاہری نہیں تھا بلکہ وہ مرشدین کا ملین سے فیض یافتہ تھے۔ اس کے مقابلے میں دوسرے ملکوں میں بڑے بڑے علماء ظاہر ہوئے ہیں لیکن ان کا کردار اپنے ملک میں بھی نظر نہیں آتا۔ اس کی وجہ یہ ہے کہ ان کے پاس علم ظاہری کے ساتھ باطنی علم نہیں ہے۔

جواب نمبر 3: قرآن پاک میں ہے **يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ** (الصوبہ: آیت 119) یعنی تقویٰ فرض ہے۔ تقویٰ حاصل کرنے کیلئے نیک لوگوں کی صحبت بھی فرض ہے۔ مرشد کامل وہی ہوتا ہے جس کی صحبت سے مرید فائدہ حاصل کر سکتا ہو کیونکہ اس پر اعتقاد، اعتماد، انقیاد ہے۔ یہ اصول ہے نفع حاصل کرنے کے لئے۔ یہ عادت اللہ ہے کہ مرشد کامل اور مرید کے درمیان اعتقاد، اعتماد اور انقیاد ہوتا ہے۔ اللہ تعالیٰ نیک لوگوں کی صحبت سے ہمیں کامل اور مکمل تقویٰ والا بنادے آمین۔

مرشد کامل کی پہچان

مولانا اشرف علی تھانوی رحمۃ اللہ علیہ نے کمالات اشرفیہ صفحہ 37 میں لکھا ہے کہ پہچان شیخ (مرشد کامل) یہ ہے کہ شریعت کا پورا رقیع ہو۔ بدعت اور شرک سے محفوظ ہو اور جہل کی بات نہ کرتا ہو۔ اس کی صحبت میں بیٹھنے کا اثر یہ ہو کہ دنیا کی محبت کم ہوتی جائے اور حق تعالیٰ کی محبت زیادہ ہوتی جائے مرید جو مرض باطنی بیان کرے وہ اس کو توجہ سے سن کر اس کا علاج تجویز کرے اور جو علاج تجویز کرے اسی سے نفع ہوتا ہے۔ اس کے اتباع کی بدولت روز بروز حالت درست ہوتی جائے۔

مرشد کامل کا حق: مولانا اشرف علی تھانوی رحمۃ اللہ علیہ نے اس شعر میں شیخ کا حق بتایا ہے۔

اعتقاد و اعتماد و انقیاد

تین حق مرشد کے ہیں رکھ ان کو یاد

کیا نیک لوگ، جیسے بایزید بسطامی رحمۃ اللہ علیہ، غوث الاعظم رحمۃ اللہ علیہ ختم ہو گئے؟
سوال: عموماً کہا جاتا ہے کہ آج کل نیک لوگ جیسے بایزید بسطامی رحمۃ اللہ علیہ، غوث الاعظم رحمۃ اللہ علیہ وغیرہ وغیرہ ختم ہو گئے ہیں اور ایسے حضرات نہیں ملتے؟

جواب: مولانا اشرف علی تھانوی رحمۃ اللہ علیہ نے قسم کھائی ہے کہ آج کل بھی ایسے بڑے حضرات ہیں اور قیامت تک ہوں گے۔ تقویٰ اختیار کرنے کے بارے میں قرآن پاک میں نسخہ ہے کہ **يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ** (النورہ: آیت 119) کہ نیک لوگوں کے ساتھ ہو جاؤ۔ یہ آیت قیامت تک کے لئے ہے قیامت تک کے لوگوں کیلئے یہ حکم ہے کہ نیک لوگوں کے ساتھ ہو جاؤ۔ تو پتہ چلا کہ قیامت تک نیک لوگ ہوں گے۔ اس کے لئے ایک مثال ہے، باپ بیٹے سے کہتا ہے کہ دودھ پیتے رہو، کمزوری ختم ہو جائے گی۔ یہ اس وقت کہہ سکتا ہے کہ جب باپ کے پاس دودھ ہو ورنہ نہیں کہہ سکتا۔ لیکن نیک لوگوں کے ملنے کے لئے تین شرطیں ہیں مقصود ہو، طلب ہو اور پیاس ہو۔ جب آدمی بیمار ہوتا ہے تو اچھے سے اچھا ڈاکٹر تلاش کرتا ہے اسی طرح روحانی ڈاکٹر تلاش کرنے چاہئیں جو قیامت تک ملتے رہیں گے۔

سلسلہ عالیہ نقشبندیہ مجددیہ میں بیعت

ترہیت مریدین کے لئے مشہور سلاسل چار ہیں۔ نقشبندیہ، قادریہ، چشتیہ، سہروردیہ۔ ان میں سلسلہ نقشبندیہ کی خصوصیت کے بارے میں حضرت امام ربانی مجدد الف ثانی رحمۃ اللہ علیہ فرماتے ہیں کہ جو شخص ہمارے طریقہ (سلسلہ عالیہ نقشبندیہ مجددیہ) میں داخل ہوا، وہ محروم نہیں رہے گا۔ اور جو ازلی محروم ہے وہ ہمارے سلسلہ سے منسلک نہ ہو سکے گا۔

مکتوبات امام ربانی میں یہ بھی لکھا ہے کہ سلسلہ نقشبندیہ میں مرید کی ترقی کا دار و مدار اکثر مرشد کامل کی توجہات پر ہوتا ہے۔ اگرچہ ذکر اذکار مراقبات بھی کرنے ہیں۔ اکمال اشیم میں حضرت مولانا خلیل احمد سہارنپوری رحمۃ اللہ علیہ نے لکھا کہ اللہ والوں کی توجہ سے سب کچھ ہوتا ہے۔ اللہ تعالیٰ کے فضل سے اگر وہ فاسق کی طرف توجہ فرماتے ہیں تو وہ اللہ تعالیٰ کے فضل سے فسق سے توبہ کرتا ہے۔ اگر کافر کی طرف توجہ

فرماتے ہیں تو وہ کفر سے توبہ کرتا ہے۔ اگر مریض کی طرف توجہ فرماتے ہیں تو اس کو شفایابی ہے۔ صرف تقدیر کی دیوار کو نہیں گرا سکتے۔ شیخ احمد عیث مولانا ذکر یا رحمۃ اللہ علیہ اپنی شرح بخاری تقریر بخاری میں لکھتے ہیں اللہ والوں کی توجہ چار قسم کی ہوتی ہے (1) توجہ انکاسی (2) توجہ القائی (3) توجہ اصلاحی (4) توجہ اتحادی۔

انکاسی: یہ وہ ہوتی ہے کہ مرشد اپنے مرید کو توجہ کرتا ہے وہ اثر محسوس کرتا ہے مگر یہ اثر مرشد کے موجود رہنے تک رہتا ہے۔ اس کے جانے سے اثر بھی جاتا ہے یہ سب سے ضعیف ہے۔

القائی: وہ ہوتی ہے کہ مرشد کے جانے سے بھی اثر نہیں جاتا مگر گناہ کی نحوست سے جاتا ہے یہ تھوڑی سی قوی ہے۔

اصلاحی: یہ وہ ہوتی ہے کہ مرید خود بھی ذکر اذکار کے معمولات کا پابند ہو، اس پر مرشد کی توجہ اتنی طاقتور ہوتی ہے کہ مرید کے گناہ کرنے سے بھی توجہ کا اثر اور مزہ ختم نہیں ہوتا بلکہ مستقل جاری رہتا ہے یہ توجہ بہت قوی ہے۔

اتحادی: یہ وہ ہوتی ہے کہ مرشد مرید پر اتنی زور دار توجہ ڈالتا ہے کہ مرید بالکل مرشد جیسا بن جاتا ہے۔ مولانا ذکر یا رحمۃ اللہ علیہ نے اس کی وضاحت کے لئے باقی باللہ رحمۃ اللہ علیہ کا واقعہ پیش فرمایا ہے۔

عجیب واقعہ: حضرت باقی باللہ رحمۃ اللہ علیہ کے پاس چند مہمان آئے۔ مہمان نوازی کیلئے کچھ نہیں تھا۔ باورچی کو پتہ چلا تو وہ اپنے گھر سے کھانا لایا۔ مہمانوں کا اکرام کیا۔ حضرت بہت خوش ہوئے۔ فرمایا اب کچھ مانگ لو۔ مرید نے کہا کہ میں آپ جیسا بن جاؤں۔ انہوں نے کہا اور مانگو یعنی اس کے علاوہ کوئی اور چیز مانگو۔ اس نے اس پر اصرار کیا۔ حضرت اس کو کمرے میں لے گئے اور اس پر اتنی زور دار توجہ ڈالنی شروع کر دی یہاں تک کہ مرید اور حضرت باقی باللہ رحمۃ اللہ کی شکل و شبہت ایک جیسی ہو گئی۔ باہر نکلے، پتہ نہیں چلتا تھا کہ حضرت باقی باللہ رحمۃ اللہ علیہ کون اور باورچی کون ہے؟ صرف اتنا فرق تھا کہ حضرت باقی باللہ رحمۃ اللہ علیہ ہوش میں تھے اور مرید بے ہوش میں تھا۔ تین دن کے بعد باورچی انتقال کر گیا کیونکہ توجہ کو برداشت نہ کر سکا۔ اس کو توجہ اتحادی کہتے ہیں۔

عجیب مثال: کچھواپانی میں رہتا ہے۔ انڈے خشکی پر ریت میں دیتا ہے۔ اور پھر پانی سے انڈوں پر توجہ

کرتا ہے۔ بچے نکلتے ہیں۔ اگر کچھ اور جائے ضائع ہو جاتے ہیں۔
 دوسری مثال کوئج ایک لمبی گردن وال پرندہ ہے۔ گرمیوں میں سائبیریا اور روس جاتا ہے۔ انڈے وہاں
 دیتا ہے۔ سردیوں میں گرم ممالک میں آ جاتا ہے پھر یہاں (گرم ممالک) سے انڈوں کی طرف توجہ کرتا
 ہے۔ اس توجہ کے زور سے انڈوں سے بچے نکالتا ہے۔ اگر وہ مر گیا تو انڈے ضائع ہو جاتے ہیں۔
خلاصہ: اللہ تعالیٰ نے جب کچھ عوے اور کوئج کی توجہ میں اتنی تاثیر رکھی ہے تو اولیاء اللہ کی توجہات میں کتنی
 تاثیر رکھی ہوگی۔ مقصد یہ ہے کہ سلسلہ عالیہ نقشبندیہ مجددیہ میں مریدین کے لئے زیادہ سہولت ہے کہ اس
 سلسلہ پاک میں مرشد کی توجہات سے مرید کو ترقی ملتی ہے اگرچہ زیادہ عجوبات نہیں ہوتے جیسے دوسرے
 سلاسل میں ہوتے ہیں۔

حضرت اقدس مولانا محمد عبد اللہ رحمۃ اللہ علیہ سے پوچھ کہ بیعت کا مقصد کیا ہے؟ آپ نے ارشاد فرمایا:
 ”آپ دیکھتے ہیں کہ احکام شرعیہ اور امور دینیہ کا علم ہوتے ہوئے بھی لوگوں کو اخلاق حسہ اور اعمال
 صالحہ پر کار بند رہنا مشکل ہوتا ہے۔ بہت سے مسلمان ایسے بھی ہیں کہ نماز روزہ کے تو عادی ہوتے ہیں
 مگر جھوٹ، فریب اور غیبت جیسی برائیوں سے پرہیز نہیں کرتے۔ بیعت کا مقصد واحد یہ ہے کہ انسان
 سے رذائل چھوٹ جاتے ہیں اور ان کی بجائے اخلاق عالیہ پیدا ہو جاتے ہیں۔ اعمال صالحہ کی بجا آوری
 میں سہولت اور محاسبی سے نفرت ہو جاتی ہے۔“

اہمیت بیعت قرآن پاک و احادیث مبارکہ کی روشنی میں

قَالَ اللَّهُ تَعَالَى ”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ
 يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ“ (ال عمران: آیت 164)
دلیل نمبر 1: اللہ تعالیٰ نے رسول اللہ صلی اللہ علیہ وسلم کو ان کی ذمہ داری اور منصب یوں بتایا۔ (1)
 قرآن پاک زبانی بتانا۔ (2) قرآن پاک کے معنی بتانا۔ (3) حدیث مبارکہ بتانا۔ یہ تینوں کام علم ظاہر
 والے علماء نے مدارس کی شکل میں سنبھال لئے ہیں۔ (4) تزکیہ نفس کرانا یعنی تعلیم کے علاوہ عملی نگرانی
 کرنا۔ یہ ذمہ داری علماء علم باطن نے سنبھالی ہے جو کہ خانقاہوں میں پوری کی جاتی ہے۔

دلیل نمبر 2: اللہ تعالیٰ کی طرف سے رسول اللہ صلی اللہ علیہ وسلم کو سورۃ ممتحنہ میں حکم ہوا کہ

مومنات خواتین کو بیعت میں قبول کریں یہ بیعت اسلام اور بیعت جہاد نہیں تھی بلکہ بیعت اصلاح اور تزکیہ نفس کے لئے تھی۔

دلیل نمبر 3: اللہ تعالیٰ نے تقویٰ کو فرض قرار دیا اور زندہ نیک لوگوں کے ساتھ رہنا بھی فرض قرار دیا ہے۔ اللہ تعالیٰ فرماتا ہے: **يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ** (التوبہ: آیت 119) یعنی اے ایمان والو تقویٰ اختیار کرو اور ہو جاؤ نیک لوگوں کے ساتھ۔ مقصد یہ ہوا کہ نیک لوگوں (جو زندہ ہوں) کی صحبت اختیار کرنے سے متقی بننا آسان ہو جاتا ہے اور مرشد کامل نیک آدمی ہی ہو سکتا ہے۔ مرشد کامل کی بیعت و صحبت سے مرید بغیر وعظ و نصیحت کے تقویٰ والا بن جاتا ہے۔

دلیل نمبر 4: رسول اللہ صلی اللہ علیہ وسلم نے فرمایا کہ آدمی اپنے گہرے دوست کے دین پر ہوتا ہے۔ **أَلَمْرَأُ عَلَى دِينِ خَلِيلِهِ فَلْيَنْظُرْ مَنْ يُحَالِلُ**۔ یعنی رسول اللہ صلی اللہ علیہ وسلم نے ایک اصول وضع کیا کہ جس کا دوست اچھا ہوگا وہ اچھا ہوگا۔ اور جس کا دوست برا ہوگا وہ برا ہوگا۔ مرشد کامل ہی گہرا دوست ہونا چاہیے۔ دنیا کا ہر کام ہم نشینی کے ذریعہ ہی آسان ہوتا ہے اور دین بھی اسی طرح ہے۔

وضاحت کے لئے مثال ہے کہ پانی کے دو تالاب ہیں۔ ایک میں مچھلیاں ہیں دوسرے میں نہیں۔ جس میں مچھلیاں نہیں ہیں وہ چاہتا ہے کہ میرے اندر بھی مچھلیاں ہوں۔ اب مچھلیاں آنے کا طریقہ یہ ہوگا کہ جس تالاب میں مچھلیاں ہیں اس سے دوسرے تالاب کو پانی کا راستہ کھول دیا جائے تاکہ پانی میں دوسرے تالاب تک مچھلیاں پہنچ سکیں۔ خشکی سے مچھلیاں نہیں گزر سکتیں۔ اسی طرح مرشد کامل کا دل محبت الہی، معرفت الہی اور عشق و تقویٰ سے بھرا ہوتا ہے۔ جس کا دل چاہتا ہے کہ میرے دل میں بھی محبت، معرفت، تقویٰ اور عشق الہی آجائے تو اس کو چاہیے کہ اپنے دل کے تالاب کو مرشد کامل کے دل کے تالاب سے بیعت کے ذریعہ سے اتصال کر لے۔ وہی محبت و معرفت و عشق الہی و تقویٰ و اتباع سنت و اجتناب از بدعت و نافرمانیاں مرید کے دل میں آنا شروع ہو جائیں گی۔ انوارات و فیوضات منتقل ہو جائیں گے۔ اللہ تعالیٰ نصیب کرے۔ آمین

نوٹ: پہلی امتوں کی اصلاح کے لئے اللہ تعالیٰ انبیاء علیہم الصلوٰۃ والسلام کو مبعوث فرمایا کرتے تھے۔ رسول اللہ صلی اللہ علیہ وسلم آخری نبی ہیں ان کے بعد کسی بھی قسم کا کوئی بھی نبی نہیں آئے گا۔ اس لئے

خود اپنی اصلاح کرنا اور دوسروں کی اصلاح کی فکر کرنا بھی اس اُمت کی ذمہ داری ہے۔ لہذا خود بھی کسی مرشد کامل کے ہاتھ پر بیعت کر کے دوسروں کو بھی اس کی ترغیب دینی چاہیے۔

طریقہ ذکر اسم ذات

استغفار ۲۵ بار، الحمد شریف مع بسم اللہ شریف ایک بار، قل ہو اللہ کھل مع بسم اللہ شریف ۳ بار پڑھ کر ثواب پیران کرام سلسلہ عالیہ نقشبندیہ مجددیہ کی ارواح مقدسہ کو پہنچائے، موت کو حاضر تصور کرے۔ اس طریقے سے موت کا تصور کرنا ہے کہ میں کسی وقت مرجاؤں گا، اگر نیک عمل تھا تو جنت میں جاؤں گا، اگر بر عمل تھا تو جہنم میں جاؤں گا۔ دو تین منٹ موت کا مراقبہ اس طریقے سے کرے۔ پھر خیال سے دل میں زبان ہلائے بغیر اللہ اللہ کہے۔ اپنی توجہ دل کی طرف اور دل کی توجہ اللہ تعالیٰ کی طرف رہے۔ خدا کی طرف سے فیض آنے کا بھی خیال کرتا رہے۔ اس کو وقوف قلبی کہتے ہیں۔ تھوڑی تھوڑی دیر کے بعد عجز و نیازی کے ساتھ دل میں کہے۔ خداوند! مقصود من توئی و رضائے تو، محبت و معرفت خود وہ (یا اللہ پاک میرا مقصود تو ہے اور تیری رضا مندی ہے۔ مجھے اپنی محبت اور معرفت نصیب فرما)۔ اسے بازگشت کہتے ہیں۔ وقوف قلبی اور بازگشت ذکر کی شرائط میں سے ہیں۔ بادھو ہونا بے حد مضید ہے مگر شرط نہیں، بوقت فرصت خواہ متعدد مجالس میں ہو، یہ ذکر ۲۳ ہزار بار کرے تقریباً دو گھنٹے میں ہو جاتا ہے۔ اگر اتنی فرصت نہیں تھی تو ہر نماز کے ساتھ 5، 10 منٹ تسبیح پر تقریباً ایک ہزار مرتبہ ضرور ذکر کرنا چاہیے۔ اس سے دنیا کے کاموں میں کوئی خلل نہیں آتا ہے۔ ویسے چلتے پھرتے، اٹھتے بیٹھتے وضو ہو یا نہ ہو ہر وقت ذکر کا دھیان رکھتے حتیٰ کہ ذکر دل کا وصف لازم بن جائے۔ اللہ تعالیٰ ذکر کثیر کی توفیق عطا فرمائے۔

لطائف عشرہ کا بیان

ہر انسان دس لطائف سے بنا ہوا ہے۔ 5 عالم امر سے ہیں اور 5 عالم خلق سے۔ عالم امر کے 5 لطائف یہ ہیں قلب، روح، سر، خفی، اخفی۔ ان کا تعلق مافوق العرش سے ہے جہاں الانوارات ہی الانوارات ہیں۔ ان لطائف کے لئے جو انوارات تھے ان کو ان لطائف نے فراموش کر دیا۔ لیکن اللہ تعالیٰ کا فضل جب بندہ کے ساتھ شامل حال ہو گیا اور کسی مرشد کامل کے ذریعے سے اسم ذات اللہ اللہ کا ذکر ان لطائف پر کرنے

سے یہ لطائف اپنی اصل تک یعنی مافوق العرش تک پرواز کرتے ہیں اور پہنچتے ہیں اور انھیں لطائف پر مافوق العرش والے انوارات شروع ہو جاتے ہیں۔ پھر ان کا وہیں اللہ تعالیٰ اور اللہ تعالیٰ کے احکامات کی طرف ہوتا ہے اگرچہ دنیا کا کام بھی کرتا ہے لیکن نظر حقیقت پر ہوتی ہے۔ اس بارہ میں کہا جاتا ہے کہ دست بکار دل بیار یعنی ہاتھ کام میں ہوتا ہے دل یار یعنی اللہ کے ساتھ ہوتا ہے۔ 5 لطائف عام خلق یہ ہیں نفس، عناصر اور بعد یعنی پانی، آگ، ہوا، مٹی یہ انسان میں موجود ہیں اور زمین سے تعلق رکھتے ہیں۔ جب بندہ مرشد کامل کے ذریعے سے اسم ذات اللہ کا ذکر کرتا ہے تو اس کا اثر لطیفہ نفس اور عناصر اور بعد پر ہوتا ہے۔ نفس اگرچہ سرکش ہے اور عناصر اور بعد، دیات سے ہیں اور انوارات سے دور اور خلاف ہیں لیکن ذکر کرنے سے نفس امارہ یعنی سرکشی کرنے والا نفس مطمئنہ یعنی تابعدار بن جاتا ہے۔ اور عناصر اور بعد اگرچہ مادیات سے ہیں انوارات سے دور ہیں لیکن ذکر کرنے سے وہ بھی انوارات سے منور ہو جاتے ہیں، قبضہ میں ہو جاتے ہیں اور اللہ تعالیٰ کی طرف اور حقیقت کی طرف متوجہ ہو جاتے ہیں۔

نوٹ: مرشد کامل کے بتائے ہوئے اذکار سے اپنے لطائف عشرہ پر ان بن، اللہ تعالیٰ جو ہمارا خالق، مالک اور رازق ہے کی طرف متوجہ ہوتا ہے اور مخلوق کو محتاج اور اللہ تعالیٰ کو مشکل کشا سمجھتا ہے، دنیا کو ضرورت اور آخرت کو مقصود سمجھتا ہے دنیا کو فانی اور آخرت کو باقی سمجھتا ہے تو دین پر چھنا آسان ہو جاتا ہے۔

لطائف عشرہ کے مقامات

- | | |
|--|----------------------------|
| اس کا مقام بائیں پستان کے نیچے دو انگشت کے فاصلہ پر ہے۔ | اول لطیفہ قلب: |
| اس کا مقام دائیں پستان کے نیچے دو انگشت کے فاصلہ پر ہے۔ | دوسرا لطیفہ روح: |
| اس کا مقام بائیں پستان سے وسط سینہ کی طرف دو انگشت کے فاصلہ پر ہے۔ | تیسرا لطیفہ سر: |
| اس کا مقام دائیں پستان سے وسط سینہ کی طرف دو انگشت کے فاصلہ پر ہے۔ | چوتھا لطیفہ خفی: |
| اس کا مقام دونوں پستانوں کے درمیان بالکل وسط سینہ میں ہے۔ | پانچواں لطیفہ اخفی: |
| اس کا مقام وسط پیشانی میں ہے۔ | چھٹا لطیفہ نفس: |

ساتواں لطیفہ لطیفہ قلبیہ اور سلطان الاذکار: یہ 4 لطائف کا مرکب ہے یعنی عناصر اور بعد اور اس کا مقام سراسر جسم ہے۔ (ہدایت الطالبین صفحہ نمبر 15 از سیدنا شاہ ابوسعید رحمۃ اللہ علیہ)

طریقہ ذکر خواتین کے لئے

خواتین اسم ذات کا ذکر لطائف پر کریں تو زیادہ بہتر ہے۔ مگر جو خواتین گھر کی خدمت کی وجہ سے اسم ذات کا ذکر نہیں کر سکتیں تو ان کے لئے ذکر کا طریقہ یہ ہے۔

دروود شریف 100 مرتبہ جو یاد ہو یا اَللّٰهُمَّ صَلِّ عَلٰی سَيِّدِنَا مُحَمَّدٍ وَّ عَلٰی اٰلِ سَيِّدِنَا مُحَمَّدٍ وَّ بَارِكْ وَسَلِّمْ عَلَيْهِ۔

استغفار 100 مرتبہ جو یاد ہو یا اَسْتَغْفِرُ اللّٰهَ رَبِّیْ مِنْ كُلِّ ذَنْبٍ وَّ اَتُوْبُ اِلَيْهِ۔

کلمہ شریف 100 مرتبہ۔ پہلے 3 مرتبہ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ پورا پڑھیں پھر لَا اِلٰهَ اِلَّا اللّٰهُ پڑھ کے 100 مرتبہ مکمل کریں۔ نوٹ۔ یہ تینوں اذکار روزانہ دو مرتبہ صبح اور شام کرنے ہیں۔

شجرہ طیبہ سلسلہ عالیہ نقشبندیہ مجددیہ

شجرہ شریف پڑھنے کا طریقہ

روزانہ طلوع آفتاب اور غروب آفتاب سے کچھ پہلے اَعُوْذُ بِاللّٰهِ مِنَ الشَّيْطٰنِ الرَّجِيْمِ کے بعد ایک مرتبہ سورہ فاتحہ مع بسم اللہ شریف اور تین مرتبہ سورہ اخلاص مع بسم اللہ شریف پڑھ کر اس کا ثواب پیران کرام سلسلہ عالیہ نقشبندیہ مجددیہ قدس اللہ اسرارہم کی اوداج طیبات کو ایصال کریں۔ اس کے بعد یہ شجرہ طیبہ دونوں وقت پڑھیں۔

بسم اللہ الرحمن الرحیم

الحی بحرمت شفیع المذنبین رحمۃ للعالمین حضرت محمد رسول اللہ صلی اللہ علیہ وآلہ وسلم
الحی بحرمت خلیفۃ رسول اللہ صلی اللہ علیہ وسلم حضرت ابو بکر صدیق رضی اللہ عنہ
الحی بحرمت صاحب رسول اللہ صلی اللہ علیہ وسلم حضرت سلمان فارسی رضی اللہ عنہ
الحی بحرمت حضرت قاسم بن محمد بن ابی بکر رضی اللہ عنہم
الحی بحرمت حضرت امام جعفر صادق رضی اللہ عنہ

النبی بحرمت حضرت بایزید بسطامی رحمۃ اللہ علیہ
 النبی بحرمت حضرت خواجہ ابوالحسن خرقانی رحمۃ اللہ علیہ
 النبی بحرمت حضرت خواجہ ابوبعلی فارمدی رحمۃ اللہ علیہ
 النبی بحرمت حضرت خواجہ یوسف ہمدانی رحمۃ اللہ علیہ
 النبی بحرمت حضرت خواجہ عبدالخالق شجودانی رحمۃ اللہ علیہ
 النبی بحرمت حضرت خواجہ عارف ریوگری رحمۃ اللہ علیہ
 النبی بحرمت حضرت خواجہ محمود انیسر ففوی رحمۃ اللہ علیہ
 النبی بحرمت حضرت خواجہ عزیز الہی رامیتھی رحمۃ اللہ علیہ
 النبی بحرمت حضرت خواجہ محمد بابا ساسی رحمۃ اللہ علیہ
 النبی بحرمت حضرت سید میر کمال رحمۃ اللہ علیہ
 النبی بحرمت حضرت سید بہاء الدین نقشبند رحمۃ اللہ علیہ
 النبی بحرمت حضرت خواجہ علاء الدین عطار رحمۃ اللہ علیہ
 النبی بحرمت حضرت مولانا یعقوب چرخي رحمۃ اللہ علیہ
 النبی بحرمت حضرت خواجہ عبید اللہ احرار رحمۃ اللہ علیہ
 النبی بحرمت حضرت مولانا محمد زاہد رحمۃ اللہ علیہ
 النبی بحرمت حضرت خواجہ درویش محمد رحمۃ اللہ علیہ
 النبی بحرمت حضرت مولانا خواجہ المکملی رحمۃ اللہ علیہ
 النبی بحرمت حضرت خواجہ محمد باقی باندہ رحمۃ اللہ علیہ
 النبی بحرمت حضرت محمد دالقب ثانی شیخ احمد فاروقی سرہندی رحمۃ اللہ علیہ
 النبی بحرمت حضرت خواجہ محمد معصوم رحمۃ اللہ علیہ
 النبی بحرمت حضرت شیخ سیف الدین رحمۃ اللہ علیہ
 النبی بحرمت سید نور محمد بدایونی رحمۃ اللہ علیہ

الحی بحرمت حضرت مرزا مظہر جان جاناں شہید رحمۃ اللہ علیہ

الحی بحرمت حضرت شاہ غلام علی دہلوی رحمۃ اللہ علیہ

الحی بحرمت حضرت شاہ ابوسعید رحمۃ اللہ علیہ

الحی بحرمت حضرت شاہ احمد سعید رحمۃ اللہ علیہ

الحی بحرمت حضرت حاجی دوست محمد قدھاری رحمۃ اللہ علیہ

الحی بحرمت حضرت خواجہ محمد عثمان رحمۃ اللہ علیہ

الحی بحرمت حضرت خواجہ حاجی محمد سراج الدین رحمۃ اللہ علیہ

الحی بحرمت حضرت مولانا ابوسعدا احمد خان رحمۃ اللہ علیہ

الحی بحرمت حضرت مولانا محمد عبداللہ رحمۃ اللہ علیہ

الحی بحرمت حضرت مولانا خواجہ جان محمد رحمۃ اللہ علیہ

الحی بحرمت سیدی و مرشدی حضرت مولانا محبت اللہ صاحب مدظلہ العالی بر فقیر حقیر خاکپائے بزرگان

لا شے مسکین غشی عنہ رحم فرما و محبت و معرفت و جمعیت

ظاہری و باطنی و عافیت و دارین و بہرہ کامل از فیوض و برکات اس بزرگان روزی ماکن۔

رَبَّنَا تَوَفَّنَا مُسْلِمِينَ وَ اَلْحِقْنَا بِالصَّالِحِينَ

ایصال ثواب مردوں کیلئے جائز ہے

حدیث شریف میں ہے کہ ایک شخص نے عرض کیا یا رسول اللہ صلی اللہ علیہ وسلم! میری والدہ کا انتقال ہو گیا ہے۔ کیا میں اس کی طرف سے صدقہ کروں تو اس کے لئے مفید ہوگا؟ فرمایا ضرور۔ اس نے عرض کیا کہ میرے پاس باغ ہے میں آپ صلی اللہ علیہ وسلم کو گواہ بناتا ہوں کہ میں نے وہ باغ اپنی والدہ کی طرف سے صدقہ کر دیا۔ (ترمذی صفحہ 145)

(بحوال آپ کے مسائل اور انکاح صفحہ 183 جلد سوم از مولانا یوسف لدھیانوی شہید رحمۃ اللہ علیہ)

اولیاء اللہ کو وسیلہ بنانا جائز ہے

صحیح بخاری جلد اول صفحہ 137 میں حضرت عمر رضی اللہ عنہ کی یہ دعا منقول ہے۔ اَللّٰهُمَّ اِنَّا كُنَّا نَتَوَسَّلُ اِلَيْكَ بِنَبِيِّنَا صَلَّی اللّٰهُ عَلَیْهِ وَسَلَّمَ فَتَسْقِیْنَا وَ اِنَّا نَتَوَسَّلُ اِلَيْكَ بِعَمِّ نَبِیِّنَا فَاسْقِیْنَا ”اے اللہ! ہم آپ کے دربار میں اپنے نبی صلی اللہ علیہ وسلم کے ذریعہ سے توسل کیا کرتے تھے پس آپ ہمیں بارانِ رحمت عطا فرماتے تھے اور (اب) ہم اپنے نبی کے چچا (عم) کے ذریعہ توسل کرتے ہیں تو ہمیں بارانِ رحمت عطا فرما“۔

اس حدیث سے توسل بالنبی صلی اللہ علیہ وسلم اور توسل بالاولیاء اللہ دونوں ثابت ہوئے۔ جس شخصیت سے توسل کیا جائے اسے بطور شفیع پیش کرنا مقصود ہوتا ہے۔ (بحوالہ آپ کے مسائل اور ان کا حل صفحہ 31 جلد اول از مولانا محمد یوسف لدھیانوی شہید رحمۃ اللہ علیہ)

ختم ہائے شریف

قطب اقطاب امام وقت خواجہ خواجگان حضرت مولانا خواجہ خان محمد رحمۃ اللہ علیہ کی خانقاہ سراجیہ نقشبندیہ مجددیہ میانونالی کنڈیاں شریف کی مسجد میں دیگر اعمال کے ساتھ ختم خواجگان، ختم مجددی اور ختم معصومی بھی تمام سال پڑھے جاتے ہیں۔ ختم خواجگان حضرت خواجہ عبدالحق غجدوانی رحمۃ اللہ علیہ سے لے کے امام طریقت حضرت خواجہ سید بہاؤ الدین نقشبند رحمۃ اللہ علیہ تک اکابرین سلسلہ نقشبندیہ سے منسوب ہے۔

طریقہ ختم خواجگان

چند افراد (15 یا 20 افراد ہوں تو آسانی ہو جائے گی) اس کی ابتداء اس طرح کریں۔ پہلے ختم خواجگان پڑھوانے والا شخص دعا کروائے اور اس دعا میں سورۃ فاتحہ بھی پڑھے۔ 100 عدد گتھلیاں ساتھیوں میں تقسیم کر دے اور 10 عدد شمار کرنے کے لئے اپنے پاس رکھے۔ پہلے 7 دفعہ سورۃ فاتحہ مکمل بسم اللہ کے ساتھ پڑھیں، درود شریف 100 مرتبہ پڑھیں، سورۃ الم نشرح مع بسم اللہ 79 مرتبہ پڑھیں، پھر 1000 مرتبہ سورۃ اخلاص مع بسم اللہ پڑھیں، پھر 7 مرتبہ سورۃ فاتحہ مع بسم اللہ اور

100 مرتبہ درود شریف پڑھنے کے بعد مندرجہ ذیل اسماء مبارکہ 100 مرتبہ ہر ایک پڑھیں۔

1 يَا قَاضِيَ الْحَاجَاتِ ، 2 يَا كَافِيَ الْمُهْمَاتِ ، 3 يَا دَافِعَ الْبَلِيَّاتِ ، 4 يَا شَافِيَ الْأَمْرَاضِ ، 5 يَا رَفِيعَ الدَّرَجَاتِ ، 6 يَا مُجِيبَ الدَّعَوَاتِ ، 7 يَا أَرْحَمَ الرَّاحِمِينَ ۔ پھر سب حضرات ہاتھ اٹھا کر دعا کریں اور دعا میں اس ختم شریف کا ثواب حضرات خواجگان قدس اللہ اسرارہم کو بخش دیں۔ اس ختم شریف اور حضرات خواجگان قدس اللہ اسرارہم کی برکت سے دینی و دنیاوی حوائج کیلئے بھی دعا کر سکتے ہیں۔

طریقہ ختم مجددی

ساتھیوں میں 100 گٹھلیاں تقسیم کریں اور 5 شمار کے لئے عیحدہ اپنے پاس رکھیں۔ اول آخر 100,100 مرتبہ درود شریف اَللّٰهُمَّ صَلِّ عَلٰی سَيِّدِنَا مُحَمَّدٍ وَّ عَلٰی اٰلِ سَيِّدِنَا مُحَمَّدٍ وَّ بَارِكْ وَسَلِّمْ عَلَیْہِ یا جو بھی یاد ہو پڑھ لیں۔ درمیان میں لَا حَوْلَ وَلَا قُوَّةَ اِلَّا بِاللّٰهِ 500 مرتبہ پڑھیں اور اس کا ثواب حضرت امام ربانی مجدد الف ثانی رحمۃ اللہ علیہ کو بخش دیں۔ پھر حضرت امام ربانی مجدد الف ثانی رحمۃ اللہ علیہ اور اس ختم شریف کی برکت سے اپنی حوائج کے لئے دعا کریں۔

طریقہ ختم معصومی

ساتھیوں میں 100 گٹھلیاں تقسیم کریں اور 5 شمار کے لئے عیحدہ اپنے پاس رکھیں۔ اول آخر 100,100 مرتبہ درود شریف اَللّٰهُمَّ صَلِّ عَلٰی سَيِّدِنَا مُحَمَّدٍ وَّ عَلٰی اٰلِ سَيِّدِنَا مُحَمَّدٍ وَّ بَارِكْ وَسَلِّمْ عَلَیْہِ یا جو بھی یاد ہو پڑھ لیں۔ درمیان میں 500 مرتبہ لَا اِلٰهَ اِلَّا اَنْتَ سُبْحٰنَكَ اِنِّیْ كُنْتُ مِنَ الظَّالِمِیْنَ پڑھیں اور اس کا ثواب حضرت خواجہ محمد معصوم رحمۃ اللہ علیہ کو بخش دیں۔ پھر خواجہ محمد معصوم رحمۃ اللہ علیہ اور اس ختم کی برکت سے اپنی حوائج کے لئے دعا کریں۔ ختم مجددی اور ختم معصومی اجتماعی شکل میں شروع کرنے چاہئیں۔ انشاء اللہ اجتماعی برکات نصیب

ہوں گی۔ اجتماعی طور پر پڑھنا اگر ممکن نہ ہو سکے تو انفرادی شکل میں لازماً 41 دن تک پڑھیں۔ اگر دونوں نہ پڑھ سکیں تو ایک ہی شروع کر دیا جائے 41 دن میں دینی و دنیوی برکات انشاء اللہ تعالیٰ آپ کو خود محسوس ہو جائیں گی۔ اللہ تعالیٰ ذکر کثیری کی توفیق اور اپنی معرفت و محبت نصیب فرمائے (آمین)۔

مدارس، مساجد یا گھر میں ختم مجددی و ختم معصومی دونوں یا ایک ہی اجتماعی شکل میں پڑھنے چاہئیں۔ مدارس میں خصوصاً ختم خواجگان کا اہتمام کیا جانا چاہیے۔ آج ہر گھر، محلہ اور تعلیمی اداروں میں پریشانیوں بڑھ رہی ہیں۔ مالی حالات کی وجہ سے، اتفاق کا نہ ہونا، جادو کا اندیشہ، بے سکونی، بیماریاں، اندرونی بیرونی جھگڑے اور بے دینی کی وجہ سے لوگ پریشان ہیں اور مختلف مصائب میں مبتلا ہیں۔ اس کا حل صرف اور صرف رجوع الی اللہ ہے۔ اللہ ہی خیر و شر کا مالک ہے۔ ہمارا ایمان ہے کہ مخلوق کے ہاتھ میں کچھ نہیں ہے۔ ان ختم ہائے مبارکہ کے ذریعہ توجہ اللہ تبارک و تعالیٰ کی طرف ہوتی ہے۔ اللہ تعالیٰ اپنے فضل و کرم سے ہماری طلب کے بغیر اتنے انعامات دیتا ہے کہ شمار میں نہیں آسکتے تو اللہ تعالیٰ سے جب خیر کا مطالبہ، انعامات کی طلب اور مصائب سے حفاظت اجتماعی شکل میں طلب کی جائے گی تو پھر کیوں نہ ملے گی؟ ضرور بالضرور عطا ہوگی۔ اللہ تعالیٰ نے قرآن مجید میں ارشاد فرمایا ہے کہ مجھ سے مانگو میں دوں گا۔ تمھاری دعا قبول کروں گا۔ سیدنا یونس علیہ الصلوٰۃ والسلام جب مچھلی کے پیٹ میں پھنسے تو نجات کا واسطہ بجائے نبوت کے آیت کریمہ لَا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ کو بتایا۔ حضرت عوف بن مالک اشجعی رضی اللہ عنہ کے صاحبزادہ اغوا ہوئے اور غربت بھی انتہائی درجہ کی تھی۔ ان سے نجات کا ذریعہ ان کا تقویٰ اور لَا حَوْلَ وَلَا قُوَّةَ إِلَّا بِاللَّهِ کی کثرت بنی اس کے باوجود کہ وہ صحابی تھے۔ اگر اپنا اور اپنے گھر والوں کا رخ اللہ کی جانب نہ کریں گے تو لازماً توجہ اسباب اور بدیت کی طرف منتقل ہو جائے گی۔ مخلوق خود محتاج ہے اور پریشانی میں مبتلا ہے تو ہمارے لئے کیا کر سکتی ہے۔ ایک ماٹکنے والا دوسرے ماٹکنے والے کو کیا دے سکتا ہے؟

بندہ ناچیز کا مشورہ ہے کہ 41 دن ان تین ختم ہائے مبارکہ کا اہتمام کریں اگر ممکن نہ ہو تو ایک یا دو ہی سے شروع کر لیں۔ تجربہ کر لیں کہ کتنا منفع اور برکات کا حصول ہوتا ہے اور 41 دن میں یہ بھی پتہ چل

جائے گا کہ ختم پڑھنا کیا مشکل ہے۔ 41 دن کے بعد اگر پڑھنا چاہیں تو اپنے مرشد سے اجازت لے لیں۔ اگر اب تک کسی مرشد کامل سے بیعت کا تعلق قائم نہیں کیا ہے تو بندہ ناچیز محبت اللہ غنی عنہ (خليفة مجاز حضرت خواجہ خواجگان خواجہ خان محمد صاحب نور اللہ مرقدہ) سے موبائل پر رابطہ کر کے اجازت طلب کر سکتے ہیں۔ مرشد کامل کی اجازت سے نسبت رسول اللہ صلی اللہ علیہ وسلم تک پہنچ جاتی ہے اور اعمال میں انوار و برکات با آسانی مل جاتے ہیں۔

(نوٹ) ختم مبارکہ اگر اجتماعی شکل میں گھر، محلہ یا مدرسہ میں نہ پڑھا جائے تو اسکی دعوت ضرور دیں کیونکہ دعوت کے بعد اللہ کی نصرت آتی ہے۔ یہ اللہ تعالیٰ کی عادت مبارکہ ہے لہذا چند افراد ضرور مل جائیں گے۔ اللہ تعالیٰ ہم سب کو اپنی طرف متوجہ کر لے اور غیر اللہ ہمارے دل و دماغ سے نکال دے۔ اللہ تعالیٰ دینی مراکز کو آباد و کامیاب رکھے، قبولیت کے ساتھ آسانی کے ساتھ لوگوں کو نفع پہنچانے کیلئے اللہ تعالیٰ کی رضا مندی کیلئے جنت حاصل کرنے کیلئے دین و آخرت کی کامیابی کیلئے۔ آمین یا ارحم الراحمین۔

تینتیس آیات

برائے دفع شیطین و حوادث دیگر

حضرت شاہ احمد سعید صاحب مدنی قدس سرہ اقدس فرماتے ہیں کہ جو شخص ایک بار فجر کی نماز کے بعد اور ایک بار مغرب کی نماز کے بعد یہ 33 آیات مبارکہ پڑھے گا وہ اللہ تعالیٰ کی حفظ و امان میں رہیگا۔ بحکم الہی اس پر زہر اور بددعا کا اثر نہیں ہوگا شیطین اور دشمنوں کے شر سے محفوظ و مامون رہیگا۔ (مناقب شریف)

حضرت شاہ ولی اللہ محدث دہلوی رحمۃ اللہ علیہ فرماتے ہیں کہ 33 آیات مبارکہ مع سورۃ فاتحہ و چہار قل و سحر میں بے حد نفع بخش ہیں شیطین، چور اور دزدوں سے پناہ ہو جاتی ہے۔ (القول الجلیل)

جادو کے لئے، امراض کو دور کرنے اور دفعہ جنات کے لئے پانی پر دم کر کے خود بھی پیئیں، دوسروں اور بچوں کو بھی پلا سکتے ہیں۔

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ يَاكَ يَوْمَ الدِّينِ
يَاكَ نَعْبُدُ وَيَاكَ نَسْتَعِينُ اهْدِنَا الصِّرَاطَ الْمُسْتَقِيمَ صِرَاطَ
الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

بِسْمِ اللَّهِ الرَّحْمَنِ الرَّحِيمِ

الْحَمْدُ ذَاكَ الْكِتَابُ لَا رَيْبَ فِيهِ هُدًى لِلْمُتَّقِينَ الَّذِينَ يُؤْمِنُونَ
بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ وَالَّذِينَ
يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَالْآخِرَةُ هُمْ يُوقِنُونَ
أُولَئِكَ عَلَى هُدًى مِنْ رَبِّهِمْ وَأُولَئِكَ هُمُ الْمُفْلِحُونَ اللَّهُ لَا إِلَهَ
إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ
وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ
مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ
عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَ

لَا يُؤَدُّهُ حَفْظُهُمَا وَهُوَ الْعَلِيُّ الْعَظِيمُ ۝ لَا كُرَاهَ فِي
 الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرْ بِالطَّاغُوتِ
 وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انْفِصَامَ
 لَهَا وَاللَّهُ سَمِيعٌ عَلِيمٌ ۝ اللَّهُ وَلِيُّ الَّذِينَ آمَنُوا يُخْرِجُهُمُ
 مِنَ الظُّلُمَاتِ إِلَى النُّورِ وَالَّذِينَ كَفَرُوا أُولَئِكَ هُمُ الطَّاغُوتُ
 يُخْرِجُونَهُمْ مِنَ النُّورِ إِلَى الظُّلُمَاتِ أُولَئِكَ أَصْحَابُ النَّارِ هُمْ
 فِيهَا خَالِدُونَ ۝ لِلَّهِ مَا فِي السَّمَوَاتِ وَمَا فِي الْأَرْضِ
 وَإِنْ تُبَدُّ مَا فِي أَنْفُسِكُمْ أَوْ تُخَفَّوهُ يَخَافُكُمْ بِهِ
 اللَّهُ فَيَغْفِرْ لِمَنْ يَشَاءُ وَيُعَذِّبْ مَنْ يَشَاءُ ۝ وَاللَّهُ عَلَىٰ
 كُلِّ شَيْءٍ قَدِيرٌ ۝ أَمِنَ الرَّسُولُ بِمَا أُنْزِلَ إِلَيْهِ مِنْ رَبِّهِ
 وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ
 لَا يَفْرِقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا
 غُفْرَانَكَ رَبَّنَا وَإِلَيْكَ الْمَصِيرُ ۝ لَا يُكَلِّفُ اللَّهُ نَفْسًا إِلَّا

وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا
إِنْ نَسِينَا أَوْ أَخْطَأْنَا رَبَّنَا وَلَا تَحْمِلْ عَلَيْنَا إَصْرًا كَمَا
كَانَتْ عَلَى الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لِطَاقَةِ
لِئَابِهِ وَاعْفُ عَنَّا وَاعْفِرْ لَنَا وَارْحَمْنَا أَنْتَ مَوْلَانَا فَانصُرْنَا
عَلَى الْقَوْمِ الْكَافِرِينَ ۝ إِنَّ رَبَّكُمْ اللَّهُ الَّذِي خَلَقَ السَّمَوَاتِ
وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى الْعَرْشِ يُغْشَى
الْيَلَّ النَّهَارَ يُطْلِبُهُ هَشِيئًا ۖ وَالشَّمْسُ وَالْقَمَرُ وَالنُّجُومُ
مُسَخَّرَاتٌ بِأَمْرِهِ ۚ أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ
الْعَالَمِينَ ۝ اذْعُوا رَبَّكُمْ تَضَرُّعًا وَخُفْيَةً ۚ إِنَّهُ لَا يُحِبُّ
الْمُعْتَدِينَ ۝ وَلَا تُفْسِدُوا فِي الْأَرْضِ بَعْدَ إِصْلَاحِهَا
وَادْعُوهُ خَوْفًا وَطَمَعًا ۚ إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ۝
قُلْ ادْعُوا اللَّهَ أَدْعُوا الرِّحْمَنِ ۚ أَيًّا مَا تَدْعُوا فَلَهُ
الْأَسْمَاءُ الْحُسْنَىٰ وَلَا تَجْهَرُوا بِصَلَاتِكُمْ وَلَا تَخَافُوهَا

وَابْتَغِ بَيْنَ ذَلِكَ سَبِيلًا ۚ وَقُلِ الْحَمْدُ لِلَّهِ الَّذِي لَمْ يَتَّخِذْ
وَلَدًا ۖ لَمْ يَكُنْ لَهُ شَرِيكٌ فِي الْمُلْكِ ۖ لَمْ يَكُنْ لَهُ وَلِيٌّ
مِّنَ الدُّنْيَا ۖ وَكَثِيرٌ مِّنْكَ كُفَرَاءٌ

بِسْمِ اللَّهِ الرَّحْمَنِ الرَّحِيمِ

وَالصَّفِّ صَفًّا ۚ فَالْزُجُرُجُ زَجْرًا ۚ فَالتَّثْلِيثُ ذِكْرًا ۚ إِنَّ إِلَهَكُمْ
لَوَاحِدٌ ۚ رَبُّ السَّمَوَاتِ وَالْأَرْضِ وَمَا بَيْنَهُمَا ۚ وَرَبُّ الْمَشَارِقِ ۚ إِنَّا
زَيَّنَّا السَّمَاءَ الدُّنْيَا بِزِينَةِ الْكَوَاكِبِ ۚ وَحِفْظًا مِّنْ كُلِّ شَيْطَانٍ مَّارِدٍ ۚ
لَّا يَسْتَعُونَ إِلَى الْمَلَأِ الْأَعْلَىٰ وَيُقَذِّفُونَ مِّنْ كُلِّ جَانِبٍ ۚ
دُحُورًا ۚ وَلَهُمْ عَذَابٌ ۚ وَاصِبٌ ۚ إِلَّا مَن خَطِفَ الْخَطْفَةَ فَأَتْبَعَ
شِهَابًا ثَاقِبًا ۚ فَاسْتَفْتِهِمْ أَهْمُ أَشَدُّ خَلْقًا أَمْ مَن خَلَقْنَا ۚ إِنَّا
خَلَقْنَهُمْ مِّنْ طِينٍ لَّازِبٍ ۚ يَمْعَشَرُ الْجَنِّ وَالْإِنسِ ۚ إِنِ اسْتَطَعْتُمْ
أَنْ تَنفُذُوا مِّنْ أَقْطَارِ السَّمَوَاتِ وَالْأَرْضِ فَانْفُذُوا ۚ لَا تَنفُذُونَ
إِلَّا بِسُلْطَانٍ ۚ فَيَأْتِي الْآرَاءَ رَبُّكُمْ ۚ تَكْذِبُونَ ۚ يُرْسَلُ عَلَيْهَا شُواظُ

مِنْ نَارِهِ وَمُنَاسٌ فَلَا تَنْتَصِرِينَ ۚ لَوْ أَنْزَلْنَا هَذَا الْقُرْآنَ
 عَلَى جَبَلٍ لَرَأَيْتَهُ خَاشِعًا مُتَصَدِّعًا مِّنْ خَشْيَةِ اللَّهِ
 وَتِلْكَ الْأَمْثَالُ نَضْرِبُهَا لِلنَّاسِ لَعَلَّهُمْ يَتَفَكَّرُونَ ۝
 هُوَ اللَّهُ الَّذِي لَا إِلَهَ إِلَّا هُوَ عِلْمُ الْغَيْبِ وَالشَّهَادَةِ هُوَ
 الرَّحْمَنُ الرَّحِيمُ ۝ هُوَ اللَّهُ الَّذِي لَا إِلَهَ إِلَّا هُوَ الْمَلِكُ
 الْقُدُّوسُ السَّلَامُ الْمُؤْمِنُ الْمُهَيْمِنُ الْعَزِيزُ الْجَبَّارُ الْمُتَكَبِّرُ
 سُبْحَنَ اللَّهِ عَمَّا يُشْرِكُونَ ۝ هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ
 الْحُسْنَىٰ يُسَبِّحُ لَهُ مَا فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ ۝

بِسْمِ اللَّهِ الرَّحْمَنِ الرَّحِيمِ

قُلْ أَوْحَىٰ إِلَىٰ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا
 قُرْآنًا عَجَبًا ۖ يَهْدِي إِلَى الرُّشْدِ فَآمَنَّا بِهِ وَلَنْ نُشْرَكَ بِرَبِّنَا
 أَحَدًا ۚ وَإِنَّهُ تَعَالَىٰ جَدُّ رَبِّنَا مَا اتَّخَذَ صَاحِبَةً وَلَا وَلَدًا ۚ
 وَإِنَّهُ كَانَ يَقُولُ سَفِيهُنَا عَلَى اللَّهِ شَطَطًا ۚ

بِسْمِ اللَّهِ الرَّحْمَنِ الرَّحِيمِ

قُلْ يَٰأَيُّهَا الْكَافِرُونَ ۖ لَا أَعْبُدُ مَا تَعْبُدُونَ ۚ وَلَا أَنْتُمْ

عِبُدُونِ مَا أَعْبُدُ ۚ وَلَا أَنَا عَابِدٌ مَّا عَبَدْتُمْ ۖ وَلَا أَنْتُمْ

عِبُدُونِ مَا أَعْبُدُ ۚ لَكُمْ دِينُكُمْ وَلِيَ دِينٌ ۖ

بِسْمِ اللَّهِ الرَّحْمَنِ الرَّحِيمِ

قُلْ هُوَ اللَّهُ أَحَدٌ ۚ اللَّهُ الصَّمَدُ ۚ لَمْ يَلِدْهُ وَلَمْ يُولَدْ ۚ

وَلَمْ يَكُنْ لَهُ كُفُوًا أَحَدٌ ۚ

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ الْفَلَقِ ۚ مِنْ شَرِّ مَا خَلَقَ ۚ وَمِنْ شَرِّ

غَاسِقٍ إِذَا وَقَبَ ۚ وَمِنْ شَرِّ النَّفَّاثَاتِ فِي الْعُقَدِ ۚ وَ

مِنْ شَرِّ حَاسِدٍ إِذَا حَسَدَ ۚ

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ النَّاسِ ۚ مَلِكِ النَّاسِ ۚ إِلَهِ النَّاسِ ۚ

مِنْ شَرِّ الْوَسْوَاسِ الْخَنَّاسِ الَّذِي يُوَسْوِسُ فِي

صُدُورِ النَّاسِ مِنَ الْجِنَّةِ وَالنَّاسِ

سخت بیماریوں اور مصائب کا یقینی علاج

لَا حَوْلَ وَلَا قُوَّةَ إِلَّا بِاللَّهِ۔ مقاصد میں کامیابی اور مشکلات سے خلاصی کا یقینی علاج ہے۔ اکثر لوگ بہت سی مصیبتوں و پریشانیوں میں مبتلا ہیں مثلاً (1) سکون نہ ہونا، پریشان رہنا۔ (2) بلذ پریشردل کی بیماریاں اور بہت سے دوسرے امراض میں مبتلا ہونا۔ (3) رزق کی تنگی ہونا۔ (4) کاروبار میں مشکلات اور مصائب کا پیش آنا۔ (5) نکاح نہ ہونے کی وجہ سے پریشان ہونا (مرد ہو یا عورت)۔ (6) قرض کی وجہ سے پریشان ہونا (اس پر ہو یا اس کا دوسروں پر)۔ (7) کاروبار یا پڑھائی میں دل نہ لگنا۔ (8) غصہ کا غلبہ ہونا۔ (9) ماں باپ، بھائی، عزیز و اقارب وغیرہ سے نفرت ہونا۔ (10) گناہوں سے نفرت نہ ہونا۔ (11) دین کی طرف رغبت نہ ہونا۔ (12) جادو یا نظر بد کا اندیشہ ہونا۔ (13) غلط ماحول سے پریشان ہونا۔ (14) دین میں سکون و نورانیت نہ ہونا۔ (15) شیطانی وساوس اور غیر مفید خیالات زندگی سے اتنا بیزار ہونا کہ خود کشی کی طرف طبیعت مائل ہونا..... وغیرہ وغیرہ۔ اس کا اسیر اور مجرب علاج یہ ہے۔

لَا حَوْلَ وَلَا قُوَّةَ إِلَّا بِاللَّهِ

تفسیر نبوی صلی اللہ علیہ وسلم: ”نہیں ہے طاقت گناہوں سے بچنے کی لیکن

اللہ کی حفاظت سے اور نہیں ہے قوت اللہ کی طاعت کی مگر اللہ کی مدد سے“

(1) رسول اللہ صلی اللہ علیہ وسلم نے فرمایا کہ لَا حَوْلَ وَلَا قُوَّةَ إِلَّا بِاللَّهِ۔ ننانوے آفات کیلئے علاج ہے۔ جس میں سب سے چھوٹی آفت پریشانی ہے (مشکوٰۃ شریف صفحہ 202)۔

(2) رسول اللہ صلی اللہ علیہ وسلم نے فرمایا کہ جب بندہ **لَا حَوْلَ وَلَا قُوَّةَ إِلَّا بِاللّٰهِ** پڑھتا ہے تو اللہ تعالیٰ اس کے جواب میں فرماتا ہے کہ وہ تابعدار بن گیا اور اپنا کام اللہ تعالیٰ کے سپرد کر دیا۔
(مشکوٰۃ شریف صفحہ 202)

(3) رسول اللہ صلی اللہ علیہ وسلم نے فرمایا کہ **لَا حَوْلَ وَلَا قُوَّةَ إِلَّا بِاللّٰهِ** جنت کے خزانوں میں سے ایک خزانہ ہے (مشکوٰۃ شریف صفحہ نمبر 201)۔ گناہ سے پرہیز اور عبادت کرنا جنت کے خزانوں میں سے ہے اور **لَا حَوْلَ وَلَا قُوَّةَ إِلَّا بِاللّٰهِ** کے بکثرت پڑھنے سے گناہوں سے بچنے اور عبادت کرنے کی توفیق مل جاتی ہے۔

(4) حضرت عوف ابن مالک اشجعی رضی اللہ تعالیٰ عنہ نے رسول اللہ صلی اللہ علیہ وسلم کی خدمت میں عرض کیا کہ میں دو مصیبتوں میں مبتلا ہوں، ایک میرا لڑکا کفار نے اغوا کیا ہے اور دوسرا رزق کی بہت زیادہ تنگی ہے۔ رسول اللہ صلی اللہ علیہ وسلم نے دو وصیتیں فرمائیں۔ ایک تقویٰ اختیار کرو۔ دوسرا **لَا حَوْلَ وَلَا قُوَّةَ إِلَّا بِاللّٰهِ** کثرت سے (500 مرتبہ) پڑھا کرو۔ انہوں نے دونوں کام شروع کئے۔ وہ اپنے گھر ہی میں تھے کہ ان کا لڑکا واپس آ گیا اور اپنے ساتھ سواونٹ بھی لے کر آیا۔ اس طرح تقویٰ اختیار کرنے اور **لَا حَوْلَ وَلَا قُوَّةَ إِلَّا بِاللّٰهِ** کثرت کے ساتھ پڑھنے سے یہ دونوں مصیبتیں ختم ہو گئیں۔ (معارف القرآن صفحہ 488 جلد 8)

بندہ ناچیز کا مشورہ یہ ہے کہ زبان پر دنیا کا بہت ذکر کیا اور دنیا کے کاموں کو وقت بہت دیا ہے اور خواہشات میں اپنے آپ کو بوڑھا کر لیا۔ آج **لَا حَوْلَ وَلَا قُوَّةَ إِلَّا بِاللّٰهِ** پڑھنے کے لئے 41 دن تک 24 گھنٹوں میں سے 20، 30 منٹ فارغ کر لیں پھر آپ کو احساس ہوگا کہ کاش میں اللہ تعالیٰ کے ذکر سے غفلت نہ کرتا۔ میں دنیا کے کاموں کو کام سمجھتا تھا مگر ذکر الہی کو کام نہیں سمجھتا تھا۔ میں دنیا کے کاموں کیلئے وقت نکالتا تھا ذکر کے لئے وقت نہیں نکالتا تھا۔ 41 دن کے بعد آپ ذکر بن جاؤ گے انشاء اللہ۔ اللہ تعالیٰ نے کسی عمل کے بارے میں کثرت سے کرنے کا حکم نہیں دیا لیکن ذکر کے بارے میں اللہ

تعالیٰ نے فرمایا ہے **يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا** (الاحزاب: آیت 41) یعنی اللہ کا ذکر کثرت سے کرو۔ تھوڑا ذکر کرنا منافق کی علامت ہے۔ اللہ تعالیٰ نے فرمایا **لَا يَذْكُرُونَ اللَّهَ إِلَّا قَلِيلًا** (النساء: آیت 142) یعنی منافقین ذکر کم کرتے ہیں۔ موت آنے سے پہلے اس بارے میں سوچنے میں اپنا ہی فائدہ ہے۔ اللہ تعالیٰ ذکر کثیر کی توفیق نصیب کرے۔

پڑھنے کا طریقہ: **لَا حَوْلَ وَلَا قُوَّةَ إِلَّا بِاللَّهِ** روزانہ 500 مرتبہ پڑھیں اور اس کے اول 100 مرتبہ اور آخر 100 مرتبہ درود شریف پڑھیں۔ اگر مشکل ہو تو درود شریف اول و آخر پانچ پانچ مرتبہ بھی کافی ہے۔ درود شریف جو بھی یاد ہو پڑھ لیں یا یہ درود شریف **اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِ سَيِّدِنَا مُحَمَّدٍ وَبَارِكْ وَسَلِّمْ عَلَيْهِ** پڑھ لیں۔ یہ عمل 41 دن بلا ناغہ کرنا ہے۔ اگر کسی دن ناغہ ہو جائے تو دوسرے دن ڈبل پڑھے۔ ایک نشست میں زیادہ بہتر ہے مگر ضروری نہیں۔ وضو بھی ضروری نہیں۔ عورت ماہواری کے ایام میں بھی پڑھ سکتی ہے۔ اس کے بعد اس کلام کی برکت سے اپنی حاجات کیلئے دعا کرے تو زیادہ بہتر ہے۔ 41 دن پورے ہونے پر اگر اس کے پڑھنے سے بہت زیادہ سکون ملا، دین میں ترقی محسوس ہوئی گھر میں اتفاق و محبت پیدا ہوئی، غصہ وغیرہ کم ہو گیا، کاروباری حالات میں ترقی محسوس ہوئی اور مخالفین کے بارے میں پتہ چلا کہ وہ بھی پیچھے ہو گئے ہیں تو اپنے شرعی پیر سے اجازت لے کر اسے مستقل پڑھے۔ آپ اسے با آسانی 15 سے 30 منٹ میں پڑھ سکتے ہیں۔ اگر اپنا مرشد نہ ہو تو شیخ المشائخ امام وقت خواجہ خواجگان حضرت مولانا خواجہ خان محمد صاحب رحمۃ اللہ علیہ کنڈیاں شریف والے کے خلیفہ (حضرت مولانا) محبت اللہ عفی عنہ اور الائی بلوچستان والے سے موبائل نمبر 0302-3807299, 0333-3807299 یا فون نمبر 0824-411082 سے اجازت کیلئے رابطہ کر سکتے ہیں۔

تمت بالخیر